

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 18, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ഇറുമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

കെ-ഫോൺ പദ്ധതി

*451. ശ്രീ.എ.പി. അനിൽ കുമാർ

„ വി.ഡി.സതീശൻ

ശ്രീമതിഷാനിമോൾ ഉസ്താൻ

ശ്രീ.ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് കെ-ഫോൺ പദ്ധതി നടപ്പിലാക്കുന്നതിനായി വിവര സാങ്കേതിക വകുപ്പ് കെ-ഫോൺ ലിമിറ്റഡ് എന്ന കമ്പനി രൂപീകരിച്ചിട്ടുണ്ടോ; വിശദാംശങ്ങൾ നൽകാമോ;

(ബി) പ്രസ്തുത കമ്പനിക്ക് കെ-ഫോൺ പദ്ധതിയുടെ നടത്തിപ്പിനായി ലോൺ ലഭ്യമായിട്ടുണ്ടോ; വിശദാംശങ്ങൾ ലഭ്യമാക്കാമോ;

(സി) പദ്ധതിയുടെ നടത്തിപ്പിനായി ഏതെങ്കിലും കമ്പനിയെ തെരഞ്ഞെടുക്കുകയും അവരുമായി കരാറിൽ ഏർപ്പെടുകയും ചെയ്തിട്ടുണ്ടോ; വിശദാംശങ്ങൾ ലഭ്യമാക്കാമോ?

വാളയാറിലെ പെൺകുട്ടികളുടെ ദുരൂഹമരണം

*452. ശ്രീ.എം. വിൻസെന്റ്

„ തിരുവഞ്ചൂർ രാധാകൃഷ്ണൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം ആദിവാസി, പട്ടികവർഗ്ഗ പീഡനങ്ങൾ വർദ്ധിക്കുന്ന സാഹചര്യം ഉണ്ടായിട്ടുണ്ടോ എന്ന് അറിയിക്കുമോ; എങ്കിൽ ഇതിനുള്ള കാരണം പരിശോധിച്ചിട്ടുണ്ടോ;

(ബി) വാളയാറിൽ പട്ടികവിഭാഗത്തിൽപ്പെട്ട പ്രായപൂർത്തിയാകാത്ത രണ്ടു പെൺകുട്ടികൾ ദുരൂഹ സാഹചര്യത്തിൽ മരിച്ച സംഭവത്തിൽ പ്രതികളായവർ ഭരണകക്ഷി പ്രവർത്തകരായിരുന്നതിനാൽ

എല്ലാ സംരക്ഷണവും നൽകി എന്ന ആക്ഷേപം പരിശോധിച്ചിട്ടുണ്ടോ;

- (സി) പ്രതിഭാഗം അഭിഭാഷകനെ ശിശുക്ഷേമ സമിതിയുടെ പാലക്കാട് ജില്ലാ അധ്യക്ഷനാക്കി എന്നും അദ്ദേഹത്തിനെതിരെ ആക്ഷേപം ഉണ്ടായപ്പോൾ തൽസ്ഥാനത്തുനിന്നും നീക്കാതെ സംരക്ഷിച്ചുവെന്നുമുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദാംശം വെളിപ്പെടുത്തുമോ;
- (ഡി) ഈ കേസിൽ വീഴ്ച വരുത്തിയതിന് ഉത്തരവാദിയായ സർക്കാർ വക്കീലിനെതിരെ എന്തെങ്കിലും നടപടി സ്വീകരിച്ചോ; വിശദമാക്കുമോ?

പാസ്റ്റോർട്ട് വെരിഫിക്കേഷൻ സോഫ്റ്റ്‌വെയർ

*453. ശ്രീ.വി.പി.സജീന്ദ്രൻ

„ എൽദോസ് പി. കുന്നപ്പിള്ളിൽ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസിന്റെ പാസ്റ്റോർട്ട് വെരിഫിക്കേഷനുമായി ബന്ധപ്പെട്ട് ബ്ലോക്ക് ചെയിൻ ടെക്നോളജി ഉപയോഗിച്ച് സോഫ്റ്റ് വെയർ/ആപ്പ് നിർമ്മിച്ചിട്ടുണ്ടോ; ഉണ്ടെങ്കിൽ ഏതു സ്ഥാപനമാണ് പ്രസ്തുത ആപ്പ് നിർമ്മിച്ചിരിക്കുന്നത്; പ്രസ്തുത സ്ഥാപനവുമായുള്ള കരാറിന്റെ വിശദാംശം വെളിപ്പെടുത്തുമോ;
- (ബി) പ്രസ്തുത ആപ്പിന്റെ ഉപയോഗം ഏതൊക്കെ ജില്ലയിൽ പ്രാബല്യത്തിൽ വരുത്തിയിട്ടുണ്ട്; വിശദാംശങ്ങൾ നൽകുമോ;
- (സി) പോലീസിന്റെ പാസ്റ്റോർട്ട് വെരിഫിക്കേഷനുമായി ബന്ധപ്പെട്ട് സോഫ്റ്റ്‌വെയർ/ആപ്പ് നിർമ്മിക്കുന്നതിന് ടെൻഡർ ക്ഷണിച്ചിരുന്നോ; എങ്കിൽ ടെൻഡർ സംബന്ധിച്ച വിശദാംശങ്ങൾ നൽകുമോ;
- (ഡി) അതീവ രഹസ്യ സ്വഭാവമുള്ള പോലീസ് ഡാറ്റ സ്വകാര്യ കമ്പനികളെ ഏൽപ്പിക്കുന്നത് നിയമവിധേയമാണോ എന്ന് അറിയിക്കുമോ; ഇത് സംബന്ധിച്ച് സംസ്ഥാന പോലീസ് മേധാവി എന്തെങ്കിലും ഉത്തരവുകൾ പുറത്തിറക്കിയിട്ടുണ്ടോ; വ്യക്തമാക്കുമോ?

മാവോയിസ്റ്റുകൾക്കെതിരെ നടപടി

*454. ശ്രീ.വി.എസ്.ശിവകുമാർ

„ ടി.ജെ. വിനോദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ മാവോയിസ്റ്റുകൾ അപ്രായോഗികമായ പ്രത്യയശാസ്ത്രമാണ് പിന്തുടരുന്നതെന്ന് കരുതുന്നുണ്ടോ;
- (ബി) എങ്കിൽ അതിന്റെ പേരിൽ പോലീസുകാർക്ക് വെടിവെച്ച് ഉൾപ്പെടെ എന്ത് നടപടിയും സ്വീകരിക്കാമെന്ന സ്ഥിതിവിശേഷം സംജാതമായിട്ടുണ്ടോ;
- (സി) അട്ടപ്പാടിയിൽ മാവോയിസ്റ്റുകളുടെ ഭാഗത്തുനിന്നും അക്രമവും വെടിവെയ്പും ഉണ്ടായതിനാലാണ് പോലീസ് അവരെ വെടിവെച്ചതെന്ന് വിലയിരുത്തുന്നുണ്ടോ;
- (ഡി) പ്രത്യയശാസ്ത്ര പഠനപുസ്തകങ്ങളും ലഘുലേഖകളും മറ്റും കൈവശം വയ്ക്കുന്നത് അറസ്റ്റ് ചെയ്ത് യു.എ.പി.എ. ചുമത്തുന്നതിന് പര്യാപ്തമാണോയെന്ന് വെളിപ്പെടുത്തുമോ;
- (ഇ) അല്ലെങ്കിൽ കോഴിക്കോട് രണ്ട് യുവാക്കളെ അറസ്റ്റ് ചെയ്ത് യു.എ.പി.എ ചുമത്തിയത് ഏത്

സാഹചര്യത്തിലാണെന്ന് വ്യക്തമാക്കാമോ?

സർക്കാർ ആശുപത്രികളിലെ സ്റ്റാഫ് പാറ്റേൺ പരിഷ്കരണം

*455. ശ്രീ.റോഷി അഗസ്റ്റിൻ

ഡോ.എൻ. ജയരാജ്

ശ്രീ.മോൻസ് ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വിവിധ സർക്കാർ ആശുപത്രികളിലെ നിലവിലെ സ്റ്റാഫ് പാറ്റേൺ എന്നാണ് നിലവിൽ വന്നത്; സ്റ്റാഫ് പാറ്റേൺ കാലാനുസൃതമായി പരിഷ്കരിക്കുന്നതിന് നടപടി സ്വീകരിക്കുമോ;
- (ബി) സ്പെഷ്യലിസ്റ്റ് ഡോക്ടർമാരുടെ സേവനം താലൂക്ക് ആശുപത്രികളിൽ കൂടി സ്ഥിരമായി ഏർപ്പെടുത്തിയാൽ മെഡിക്കൽ കോളേജുകളിലെയും ജില്ലാ ആശുപത്രികളിലെയും തിരക്ക് കുറയ്ക്കാൻ കഴിയുമെന്നതിനാൽ ആയതിന് നടപടി സ്വീകരിക്കുമോ;
- (സി) ആശുപത്രികളിൽ ലഭ്യമാക്കിവരുന്ന ആധുനിക മെഡിക്കൽ ഉപകരണങ്ങൾ പ്രവർത്തിപ്പിക്കുവാൻ പ്രാപ്തിയുള്ള ഉദ്യോഗാർത്ഥികളെ സ്ഥിരമായി നിയമിക്കാൻ നടപടി സ്വീകരിക്കുമോ; ആയതിലേയ്ക്കായി സ്ഥിര തസ്തികകൾ സൃഷ്ടിക്കുന്നതിന് നടപടി സ്വീകരിക്കുമോയെന്ന് അറിയിക്കാമോ?

പോലീസിനെ ശക്തിപ്പെടുത്താനുള്ള നടപടികൾ

*456. ശ്രീ.ജോൺ ഫെർണാണ്ടസ്

„ എ. എൻ. ഷംസീർ

ശ്രീമതി യു. പ്രതിഭ

ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ കാലയളവിൽ മികച്ച പ്രവർത്തനത്തിന് സംസ്ഥാന പോലീസിന് ദേശീയ-രാജ്യാന്തര പുരസ്കാരങ്ങൾ ലഭിക്കുകയുണ്ടായോ; എങ്കിൽ ഏതെല്ലാമാണെന്ന് വ്യക്തമാക്കാമോ;
- (ബി) സാമൂഹികവിരുദ്ധ ശക്തികളെയും ഗുണ്ടാ സംഘങ്ങളെയും അമർച്ച ചെയ്യുന്നതിന് ശക്തമായ നടപടികൾ സ്വീകരിക്കാൻ വേണ്ട ഇടപെടൽ പോലീസ് നടത്തിയിട്ടുണ്ടോ;
- (സി) ഈ കാലയളവിൽ പോലീസിനെ ജനകീയവൽക്കരിക്കാൻ നടത്തുന്ന വിവിധ പ്രവർത്തനങ്ങളുടെ ഭാഗമായി പട്ടികഗോത്രവർഗ്ഗത്തിൽപ്പെട്ടവർ, മത്സ്യത്തൊഴിലാളികൾ തുടങ്ങിയവർക്കായി പ്രത്യേക റിക്രൂട്ട്മെന്റ് നടത്തിയിട്ടുണ്ടോ; ഈ വിഭാഗങ്ങളിൽ നിന്നും എത്രപേരെ നിയമിച്ചു;
- (ഡി) പോലീസിൽ വനിതാ പ്രാതിനിധ്യം വർദ്ധിപ്പിക്കുന്നതിന് സ്വീകരിച്ച നടപടികൾ അറിയിക്കാമോ;
- (ഇ) സിവിൽ പോലീസ് ഓഫീസർമാരുടെ പ്രൊമോഷൻ അവസരം വർദ്ധിപ്പിച്ചിരുന്നോ; വ്യക്തമാക്കാമോ?

അട്ടപ്പാടിയിൽ മാവോയിസ്റ്റ്- പോലീസ് ഏറ്റുമുട്ടൽ

*457. ശ്രീ.എൽദോസ് പി. കുന്നപ്പിള്ളിൽ

„ കെ.സി.ജോസഫ്

„ കെ.എസ്.ശബരീനാഥൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അട്ടപ്പാടിയിൽ മാവോയിസ്റ്റ് നേതാവ് മണിവാസകത്തെ പോലീസ് കസ്റ്റഡിയിലെടുത്ത് വെടിവെച്ച് കൊല്ലുകയായിരുന്നു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) അട്ടപ്പാടിയിൽ നടന്നത് വ്യാജ ഏറ്റുമുട്ടൽ മാത്രമല്ല അത് ന്യായീകരിക്കുവാൻ വ്യാജതെളിവുകളും പോലീസ് ചമച്ചു എന്ന ആക്ഷേപം പരിശോധിച്ചിട്ടുണ്ടോ;
- (സി) സർക്കാരിനെ പോലീസ് തെറ്റിദ്ധരിപ്പിച്ചതായും ഭരണഘടനാവിരുദ്ധമായ നടപടിയാണ് പോലീസ് നടത്തിയതെന്നും കണ്ടെത്തിയിട്ടുണ്ടോ;
- (ഡി) ഇപ്പോൾ പ്രഖ്യാപിച്ചിരിക്കുന്ന ക്രൈംബ്രാഞ്ച് അന്വേഷണം വസ്തുതകൾ വെളിച്ചത്ത് കൊണ്ടുവരാൻ പര്യാപ്തമല്ലാത്തതിനാൽ ജുഡീഷ്യൽ അന്വേഷണം നടത്തുന്ന കാര്യം പരിഗണിക്കുമോ എന്ന് വ്യക്തമാക്കാമോ?

സർക്കാർ ആശുപത്രികളുടെ സേവനം ഫലപ്രദമാക്കാൻ പദ്ധതി

*458. ശ്രീ.കെ.ഡി. പ്രസേനൻ

„ കാരാട്ട് റസാഖ്

„ ഒ. ആർ. കേളു

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) മെഡിക്കൽ കോളേജ് ആശുപത്രികളുടെ ശേഷിക്കുമ്പ്പോൾ വളരെയധികം രോഗികൾ എത്തുന്നതിനാൽ അതിവിദഗ്ദ്ധവും അടിയന്തരവുമായ ചികിത്സ അനിവാര്യമായവർക്ക് ആയത് ലഭിക്കാതെ പോകുന്നതും നിരവധി പേർ സ്വകാര്യ ആശുപത്രികളെ ആശ്രയിക്കാൻ നിർബന്ധിതമാകുന്നതും കണക്കിലെടുത്ത് പ്രാഥമിക, ദ്വിതീയ തല ആശുപത്രികളെ ശക്തിപ്പെടുത്തി തൃതീയ തല ആശുപത്രികളുടെ സേവനം ഫലപ്രദമാക്കാൻ പദ്ധതിയുണ്ടോ;
- (ബി) മാറാരോഗികൾക്ക് സാമ്പത്തിക പരിചരണം ലഭ്യമാക്കുന്നതിനുള്ള സംവിധാനം വിപുലീകരിക്കാൻ ഉദ്ദേശ്യമുണ്ടോ;
- (സി) ജലജന്യ, ആഹാരജന്യ രോഗങ്ങൾ ഒഴിവാക്കാൻ ഭക്ഷ്യസുരക്ഷാ വകുപ്പിനെ ശക്തീകരിക്കാൻ നടപടിയെടുത്തിട്ടുണ്ടോ;
- (ഡി) ആരോഗ്യ സേവനത്തിന്റെ കാര്യക്ഷമത വർദ്ധിപ്പിക്കുകയെന്ന ലക്ഷ്യത്തോടെ കേഡർ വിഭജനം നടത്തിയിട്ടുണ്ടോ; വ്യക്തമാക്കുമോ?

പൊതുവിതരണ സമ്പ്രദായം കാര്യക്ഷമമാക്കുന്നതിന് നടപടി

*459. ശ്രീ.ഡി.കെ. മുരളി
 ,, പുരുഷൻ കടലുണ്ടി
 ,, ആന്റണി ജോൺ
 ,, കെ.യു. ജനീഷ് കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യഭദ്രതാ നിയമത്തിന്റെ ഫലപ്രദമായ നടത്തിപ്പിനും പൊതുവിതരണ സമ്പ്രദായം കൂടുതൽ കാര്യക്ഷമമാക്കുന്നതിനുമായി ഈ സർക്കാർ ആവിഷ്കരിച്ച നൂതന പദ്ധതികൾ എന്തൊക്കെയാണെന്ന് വിശദമാക്കാമോ;
- (ബി) റേഷൻ കടകൾ നവീകരിക്കുന്നതിന്റെ ഭാഗമായി എല്ലാ റേഷൻകടകൾക്കും ഏകീകൃത നിറവും നെയിം ബോർഡും സ്ഥാപിക്കുന്നതിനുള്ള നടപടികൾ സ്വീകരിച്ചിട്ടുണ്ടോ;
- (സി) ക്രമക്കേടുകൾ തടയുന്നതിനായി റേഷൻ കടകളിൽ എന്തെല്ലാം പരിശോധനകളാണ് നടത്തി വരുന്നത്;
- (ഡി) റേഷൻകടകളിൽ സ്റ്റോക്കുള്ള ഭക്ഷ്യ ധാന്യങ്ങളുടെ വിവരം കൃത്യമായി രേഖപ്പെടുത്തുന്നതിന് എന്തെല്ലാം നിർദ്ദേശമാണ് നൽകിയിട്ടുള്ളതെന്ന് വിശദമാക്കാമോ?

ഗോത്രമേഖലയിൽ പുതുതായി അംഗൻവാടികൾ

*460. ശ്രീ.ഇ.ടി. ടൈസൺ മാസ്റ്റർ
 ,, സി. ദിവാകരൻ
 ശ്രീമതി ഇ.എസ്.ബിജിമോൾ
 ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ മേഖലയിലെ കുട്ടികളുടെ സമഗ്ര ആരോഗ്യ പരിരക്ഷയും പോഷകാഹാര ലഭ്യതയും ഉറപ്പുവരുത്തുന്നതിന് വനിതാ-ശിശു വികസന വകുപ്പ് പ്രത്യേക പദ്ധതികൾ ആവിഷ്കരിച്ചിട്ടുണ്ടോയെന്ന് വ്യക്തമാക്കുമോ;
- (ബി) സംസ്ഥാനമെമ്പാടുമുള്ള ഗോത്രമേഖലയിൽ പുതുതായി അംഗൻവാടികൾ തുടങ്ങുന്നതിന് നീക്കമുണ്ടോ;
- (സി) ഏതൊക്കെ പ്രദേശങ്ങളിലാണ് അംഗൻവാടികൾ തുടങ്ങുന്നതെന്ന് വ്യക്തമാക്കുമോ;
- (ഡി) പട്ടികവർഗ്ഗ മേഖലയിലെ അമ്മമാർക്കും കുട്ടികൾക്കും പോഷകാഹാരവും കൂടുതൽ ആരോഗ്യ പരിരക്ഷാ സേവനങ്ങളും നൽകുന്നതിന് പ്രസ്തുത അംഗൻവാടികൾ മുതൽക്കൂട്ടാകുമോയെന്ന് വ്യക്തമാക്കുമോ?

റേഷൻ ഭക്ഷ്യധാന്യങ്ങളുടെ ഫോർട്ടിഫിക്കേഷൻ

*461. ശ്രീമതി സി.കെ. ആശ
 ശ്രീ.കെ. രാജൻ
 ,, ആർ. രാമചന്ദ്രൻ
 ,, ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ ഭക്ഷ്യധാന്യങ്ങളുടെ ഫോർട്ടിഫിക്കേഷൻ നടപടികൾ വിശദമാക്കാമോ;
- (ബി) റേഷൻ കടകളിലൂടെ വിതരണം ചെയ്യുന്ന ഭക്ഷ്യധാന്യങ്ങൾ പാക്കറ്റുകളിലാക്കി നൽകാൻ നടപടി സ്വീകരിക്കുമോ;
- (സി) റേഷൻ ഗുണഭോക്താക്കളുടെ പരാതി പരിഹരിക്കുവാൻ എന്തൊക്കെ സംവിധാനങ്ങളാണ് നിലവിലുള്ളതെന്ന് വ്യക്തമാക്കുമോ;
- (ഡി) അവശരായവർക്ക് റേഷൻ വാങ്ങുന്നതിന് എന്തൊക്കെ സംവിധാനങ്ങളാണ് ഒരുക്കിയിരിക്കുന്നതെന്ന് അറിയിക്കുമോ;
- (ഇ) പട്ടികവർഗ്ഗ മേഖലയിൽ റേഷൻ സാധനങ്ങൾ എത്തിച്ചു നൽകുന്നതിന് സഞ്ചരിക്കുന്ന റേഷൻ കട എന്ന സംവിധാനം നിലവിലുണ്ടോ; വിശദമാക്കുമോ?

കെ-ഫോൺ പദ്ധതി

*462. ശ്രീ.ടി.ജെ. വിനോദ്

„ അൻവർ സാദത്ത്

„ തിരുവഞ്ചൂർ രാധാകൃഷ്ണൻ

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് കെ-ഫോൺ പദ്ധതി നടപ്പിലാക്കുന്നതിനായി കമ്പനികളെ തെരഞ്ഞെടുക്കാൻ വിവര സാങ്കേതിക വകുപ്പ് ടെൻഡർ നടപടികൾ സ്വീകരിച്ചിട്ടുണ്ടോ;
- (ബി) പ്രസ്തുത ടെൻഡർ നടപടികളിൽ ഏതൊക്കെ കമ്പനികളാണ് പങ്കെടുത്തത്; ഇതിൽ ഓരോ കമ്പനിയും ക്വാട്ട് ചെയ്ത തുക അറിയിക്കാമോ;
- (സി) കെ-ഫോൺ പദ്ധതി നടപ്പിലാക്കുന്നതിനായി കമ്പനികളെ തെരഞ്ഞെടുക്കുമ്പോൾ റിവേല്യൂ ടെൻഡർ നടപടികൾ സ്വീകരിച്ചിട്ടുണ്ടോ; ഇല്ലെങ്കിൽ ഇതിന്റെ കാരണം വിശദമാക്കാമോ;
- (ഡി) കെ-ഫോൺ പദ്ധതിയുടെ നടത്തിപ്പിനായി ഏതെങ്കിലും കമ്പനിയെ തെരഞ്ഞെടുക്കുകയും അവരുമായി കരാറിൽ ഏർപ്പെടുകയും ചെയ്തിട്ടുണ്ടോയെന്ന് അറിയിക്കുമോ?

ഇന്റഗ്രേറ്റഡ് കമാൻഡ് ആന്റ് കൺട്രോൾ സെന്റർ

*463. ശ്രീ.ആർ. രാജേഷ്

„ കെ.വി.അബ്ദുൾ ഖാദർ

„ സി.കെ. ഹരീന്ദ്രൻ

„ കെ. ബാബു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസ് സേനയുടെ ആധുനികീകരണത്തിന്റെ ഭാഗമായി കുറ്റവാളികളെ തിരിച്ചറിയാനും ട്രാഫിക് നിയമലംഘനം സ്വയം കണ്ടെത്താനും കഴിയുന്ന ഇന്റഗ്രേറ്റഡ് കമാൻഡ് ആന്റ് കൺട്രോൾ സെന്റർ സ്ഥാപിക്കാൻ ഉദ്ദേശിക്കുന്നുണ്ടോ;
- (ബി) സി-ഡാക് മാതൃകയിൽ സൊസൈറ്റി രൂപീകരിച്ച് സൈബർ കുറ്റാന്വേഷണം, നവമാധ്യമങ്ങൾ വഴിയുള്ള മറ്റു ഭീഷണി മുതലായവ ഫലപ്രദമായി നേരിടാൻ പരിപാടിയുണ്ടോ; ഭീകരവാദത്തിലേക്ക്

ആകൃഷ്ടരാകുന്നവരെ സമൂഹത്തിന്റെ മുഖ്യധാരയിലേക്ക് മടക്കിക്കൊണ്ടുവരാൻ പദ്ധതിയുണ്ടോ;

- (സി) കടകൾ, ധനകാര്യ സ്ഥാപനങ്ങൾ എന്നിവയിലെ മോഷണം തടയാനദ്ദേശിച്ചുകൊണ്ടുള്ള സെൻട്രൽ ഇൻട്രഷൻ മോണിറ്ററിംഗ് സിസ്റ്റം നടപ്പാക്കിയിട്ടുണ്ടോ; വ്യക്തമാക്കുമോ?

പ്രോസിക്യൂഷൻ, നീതിന്യായ സംവിധാനങ്ങളിലെ പരിഷ്കരണനടപടികൾ

*464. ശ്രീ.ടി. വി. ഇബ്രാഹിം

„ എം.ഉമ്മർ

„ കെ.എൻ.എ ഖാദർ

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രോസിക്യൂഷൻ, നീതിന്യായം എന്നീ വ്യവസ്ഥാപിത സംവിധാനങ്ങളിലെ പഴതുക്കൾ സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) സംസ്ഥാനത്ത് രജിസ്റ്റർ ചെയ്യപ്പെടുന്ന ക്രിമിനൽ കേസുകളിൽ ചിലതിലേക്കിലും ബോധപൂർവ്വമോ അല്ലാതെയോ നിരപരാധികൾ ശിക്ഷിക്കപ്പെടുന്ന കാര്യം പരിശോധിച്ചിട്ടുണ്ടോ; വിശദമാക്കാമോ;
- (സി) പ്രസ്തുത വിഷയത്തിന് പരിഹാരമായി കേരള ജുഡീഷ്യൽ അക്കാഡമിയിൽ ഉദ്യോഗസ്ഥർക്ക് നൽകുന്ന പരിശീലനം മെച്ചപ്പെടുത്തേണ്ടതാണെന്ന് കരുതുന്നുണ്ടോ; വ്യക്തമാക്കാമോ;
- (ഡി) ഈ വിഷയത്തിൽ സമഗ്രമായ ഒരു പരിശോധനയും പരിഷ്കരണനടപടികളും നടത്തുന്നതിനാവശ്യമായ നടപടികൾ സ്വീകരിക്കുമോ?

ദേശീയജലപാത പദ്ധതിയുടെ പുരോഗതി

*465. ശ്രീ.എം. മുകേഷ്

„ കെ.കുഞ്ഞിരാമൻ

„ കെ. ദാസൻ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ചരക്കുഗതാഗതത്തിനും വിനോദസഞ്ചാരത്തിനും ഏറെ പ്രയോജനപ്രദമാകുന്ന ദേശീയജലപാത പദ്ധതിയുടെ നിലവിലെ പുരോഗതി അറിയിക്കാമോ; ഇൻലാന്റ് വാട്ടർവേ അതോറിറ്റി നടത്തിവരുന്ന പ്രവൃത്തികളുടെ പുരോഗതി അവലോകനം ചെയ്തിട്ടുണ്ടോയെന്ന് വ്യക്തമാക്കുമോ;
- (ബി) കോഴിക്കോട്-നീലേശ്വരം, കോവളം-കൊല്ലം സംസ്ഥാന ജലപാതകളുടെ നിർമ്മാണം പുരോഗമിക്കുന്നുണ്ടോയെന്ന് അറിയിക്കാമോ;
- (സി) കിഫ്ബി സഹായത്തോടെ പാർവ്വതി പുത്തനാർ ഗതാഗതയോഗ്യമാക്കാൻ നടത്തുന്ന പദ്ധതിയുടെ പുരോഗതി അറിയിക്കാമോ;
- (ഡി) വാഹനത്തിരക്കിൽ കുരുങ്ങുന്ന കൊച്ചിയിലെയും പരിസരപ്രദേശങ്ങളിലെയും യാത്രാക്ഷേമത്തിന് പരിഹാരമാകുന്ന വാട്ടർ മെട്രോ പദ്ധതിയിൽ നടന്നുവരുന്ന പ്രവർത്തനങ്ങളെക്കുറിച്ച് അറിയിക്കാമോ?

ജീവിതശൈലി രോഗനിയന്ത്രണത്തിനായി നടത്തുന്ന പ്രവർത്തനങ്ങൾ

*466. പ്രൊഫ.കെ.യു. അരുണൻ

ശ്രീ.പി. ഉണ്ണി

„ സജി ചെറിയാൻ

„ പി.വി. അൻവർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ആയുർ ദൈർഘ്യത്തിൽ കൈവരിക്കാൻ കഴിഞ്ഞ നേട്ടവും അനാരോഗ്യകരമായ ജീവിത ശൈലിയും കാരണം പ്രായം ചെന്നവരിൽ ഗണ്യമായ പങ്ക് ആളുകളും പ്രമേഹം, ഹൃദ്രോഗം, കാൻസർ തുടങ്ങിയ രോഗങ്ങൾക്ക് അടിമപ്പെട്ടിരിക്കുന്ന സാഹചര്യത്തിൽ ജീവിതശൈലി രോഗനിയന്ത്രണത്തിന് നടത്തുന്ന പ്രവർത്തനങ്ങളുടെ വിശദവിവരം അറിയിക്കാമോ;
- (ബി) സ്വകാര്യ മേഖലയിലുള്ള ആശുപത്രികളിലെ ഭീമമായ ചെലവും പരിമിതമായ സൗകര്യങ്ങളും കണക്കിലെടുത്ത് സർക്കാർ ആശുപത്രികളിൽ കാൻസർ പ്രാരംഭത്തിൽത്തന്നെ കണ്ടെത്തുന്നതിനും വിദഗ്ദ്ധ ചികിത്സ ലഭ്യമാക്കുന്നതിനും ഉള്ള സൗകര്യങ്ങൾ വിപുലീകരിച്ചിട്ടുണ്ടോ;
- (സി) കിടത്തി ചികിത്സ ആവശ്യമില്ലാതിരിക്കുകയും എന്നാൽ മരുന്നുകൾക്കായി ഏറെ തുക ദീർഘകാലം മുടക്കേണ്ടി വരികയും ചെയ്യുന്ന കേസുകളിൽ കാരുണ്യ ആരോഗ്യ ഇൻഷുറൻസ് പദ്ധതിയുടെ പരിരക്ഷ ലഭിക്കില്ലെന്ന പ്രശ്നമുണ്ടോ; എങ്കിൽ ഇതു പരിഹരിക്കാൻ മാർഗമുണ്ടോയെന്ന് അറിയിക്കാമോ?

സ്ത്രീ ശാക്തീകരണത്തിനായി ജൻഡർ ബജറ്റിംഗ്

*467. ശ്രീ.എം.ഉമ്മർ

„ എം. സി. കമറുദ്ദീൻ

„ പി.ഉബൈദുള്ള

„ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരമേറ്റശേഷം സ്ത്രീ ശാക്തീകരണത്തിനായി നടപ്പിലാക്കിയ വിവിധ പദ്ധതികൾ ഏതെല്ലാമെന്ന് അറിയിക്കാമോ;
- (ബി) സ്ത്രീ ശാക്തീകരണം ശക്തിപ്പെടുത്തുന്നതിനായി ജൻഡർ ബജറ്റിംഗ്, ആഡിറ്റിംഗ് എന്നിവ നടപ്പിലാക്കാൻ ഉദ്ദേശിക്കുന്നുണ്ടോ; വിശദമാക്കാമോ;
- (സി) എങ്കിൽ സ്ത്രീ സമത്വത്തിനു വേണ്ടി നിലപാട് സ്വീകരിക്കുന്ന ഈ അവസരത്തിൽ ജൻഡർ ബജറ്റിംഗിലൂടെ വിവേചനം വർദ്ധിപ്പിക്കുന്നുവെന്ന ആക്ഷേപം സർക്കാർ പരിശോധിച്ചിട്ടുണ്ടോ; വിശദമാക്കാമോ?

നോർക്ക റൂട്ട്സിന്റെ നൈപുണ്യ വികസന പരിശീലന പദ്ധതി

*468. ശ്രീ.കെ. ദാസൻ

„ സജി ചെറിയാൻ

„ എം. രാജഗോപാലൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിദേശ രാജ്യങ്ങളിലെ തൊഴിൽ സാധ്യതകൾ പരമാവധി പ്രയോജനപ്പെടുത്തുന്നതിനായി സംസ്ഥാനത്തെ യുവജനങ്ങൾക്കായി നോർക്ക റൂട്ട്സ് നടപ്പാക്കിവരുന്ന നൈപുണ്യ വികസന പരിശീലന പദ്ധതിയുടെ വിശദാംശം നൽകുമോ;
- (ബി) വിദേശ രാജ്യങ്ങളിൽ തൊഴിൽ തേടുന്നവർ വിസ തട്ടിപ്പിനും തൊഴിൽ ചൂഷണങ്ങൾക്കും ഇരയാകുന്ന സംഭവങ്ങൾ നിരവധി ഉണ്ടാകുന്നതിനാൽ നിയമാനുസൃതമല്ലാത്ത റിക്രൂട്ട്മെന്റുകൾ, വിസ തട്ടിപ്പ് എന്നിവ സംബന്ധിച്ച് ശക്തവും കാര്യക്ഷമവുമായ ബോധവൽക്കരണ പ്രവർത്തനങ്ങൾക്കായി സ്വീകരിച്ചിട്ടുള്ള നടപടികൾ വ്യക്തമാക്കാമോ;
- (സി) പ്രവാസികളായ വനിതകളുടെ പ്രശ്നങ്ങൾ പരിഹരിക്കുന്നതിന് എൻ.ആർ.ഐ. സെൽ രൂപീകരിച്ചിട്ടുണ്ടോ; വിശദമാക്കുമോ;
- (ഡി) പ്രവാസികളുടെ പ്രശ്നങ്ങൾക്ക് സത്വര പരിഹാരം കാണുന്നതിനായി എല്ലാ ജില്ലകളിലും ജില്ലാ കളക്ടർ ചെയർമാനായി ജില്ലാ പ്രവാസി പരാതി പരിഹാര കമ്മിറ്റി രൂപീകരിച്ചിട്ടുണ്ടോ; വിശദാംശം നൽകുമോ?

ഐ.ടി. അടിസ്ഥാന സൗകര്യവികസനത്തിനുള്ള പ്രവർത്തനങ്ങൾ

*469. ശ്രീ.വി. ജോയി

„ എം. സ്വരാജ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ലോകോത്തര ഐ.ടി. സംരംഭകരെയുൾപ്പെടെ കേരളത്തിലേക്കെത്തിച്ച് പ്രത്യക്ഷമായും പരോക്ഷമായും രണ്ട് ലക്ഷം പേർക്ക് തൊഴിലവസരങ്ങൾ സൃഷ്ടിക്കുകയെന്ന ലക്ഷ്യത്തോടെ ഐ.ടി. അടിസ്ഥാന സൗകര്യവികസനത്തിന് നടത്തുന്ന പ്രവർത്തനങ്ങൾ അറിയിക്കാമോ;
- (ബി) സുസ്ഥിര സാങ്കേതിക സംരംഭകത്വം പ്രോത്സാഹിപ്പിക്കുന്നതിനായി സ്വീകരിച്ചു വരുന്ന നടപടികൾ അറിയിക്കാമോ;
- (സി) സ്റ്റാർട്ടപ്പ് മിഷൻ മുഖേന നടത്തി വരുന്ന പ്രവർത്തനങ്ങളെക്കുറിച്ച് അറിയിക്കാമോ;
- (ഡി) വിദ്യാഭ്യാസ സ്ഥാപനങ്ങൾ, അക്കാദമിക സമൂഹം, പ്രമുഖ ഐ.ടി. സംരംഭകർ തുടങ്ങിയവരുടെ പാരസ്പര്യത്തിലൂടെ മാനവ വിഭവശേഷി വികസനത്തിൽ ഉന്നത നിലവാരം കൈവരിക്കുന്നതിന് നടപടിയുണ്ടാകുമോ?

മരുന്നുകളുടെ ഗുണനിലവാരം

*470. ഡോ.എം. കെ. മുനീർ

ശ്രീ.വി.കെ.ഇബ്രാഹിം കുഞ്ഞ്

„ സി.മമ്മൂട്ടി

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കേരള മെഡിക്കൽ സർവ്വീസസ് കോർപ്പറേഷൻ വഴി സർക്കാർ ആശുപത്രികളിൽ വിതരണം ചെയ്ത ഇൻജക്ഷൻ മരുന്നുകളിൽ അന്യപദാർത്ഥങ്ങൾ കണ്ടെത്തിയതായ കാര്യം ശ്രദ്ധയിൽപ്പെട്ടിട്ടുണ്ടോ;

- (ബി) മരുന്നുകളുടെ ഗുണനിലവാരം പരിശോധിക്കുന്നതിന് നിലവിലുള്ള സംവിധാനം പര്യാപ്തമാണോ എന്ന് പരിശോധിച്ചിട്ടുണ്ടോ;
- (സി) മരുന്നുകളുടെ ഗുണനിലവാരം ഉറപ്പാക്കാൻ സ്വീകരിച്ചുവരുന്ന നടപടികൾ വിശദമാക്കാമോ?

സർക്കാർ ആശുപത്രികളിലെ ഉപകരണങ്ങളുടെ ഫലപ്രദമായ വിനിയോഗം

*471. ശ്രീ.സി.എഫ്.തോമസ്

„ മോൻസ് ജോസഫ്

„ പി.ജെ.ജോസഫ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ആശുപത്രികളിലെ ഉപകരണങ്ങൾ ജനങ്ങളുടെ ചികിത്സയ്ക്ക് ഉപകാരപ്രദമായ രീതിയിൽ പൂർണ്ണമായും പ്രയോജനപ്പെടുത്തുവാൻ കഴിയുന്നുണ്ടോ; സർക്കാർ ആശുപത്രികളിൽ അത്യാധുനിക ഉപകരണങ്ങൾപോലും കേടായി ജനങ്ങൾ സ്വകാര്യ ക്ലിനിക്കുകളെയും സ്ഥാപനങ്ങളെയും ആശ്രയിക്കുന്ന സ്ഥിതിവിശേഷത്തിന് പരിഹാരം കണ്ടെത്താൻ നടപടി സ്വീകരിക്കുമോ;
- (ബി) സർക്കാർ ആശുപത്രികളിലെ ഉപകരണങ്ങൾ നന്നാക്കുന്നതിന് ഐ.ടി.ഐ, പോളിടെക്നിക് വിദ്യാർത്ഥികളുടെ സേവനം പ്രയോജനപ്പെടുത്തുമോ; ഇത്തരം സാങ്കേതികജ്ഞാനം ഉള്ള വിദ്യാർത്ഥികൾക്ക് സർക്കാർ ആശുപത്രികളിൽ അപ്രൻറീസുകളായി നിശ്ചിതസമയത്തേക്ക് നിയമനം നൽകുന്ന കാര്യം പരിഗണിക്കുമോ;
- (സി) സർക്കാർ ആശുപത്രികളിലെ ഉപകരണങ്ങൾ വാങ്ങുമ്പോൾ ആയതിന്റെ മെയിന്റനൻസ് കരാർകൂടി ഒപ്പു വയ്ക്കുന്നതിനും ആയത് സമയബന്ധിതമായി പരിഹരിക്കുന്നതിനുമുള്ള നടപടി സ്വീകരിക്കുമോ;
- (ഡി) ഡയാലിസിസ് മെഷീൻ പോലുള്ള ഉപകരണങ്ങൾ പ്രവർത്തിപ്പിക്കുന്നതിന് ജീവനക്കാർക്ക് ആവശ്യമായ പരിശീലനം നൽകുവാൻ നടപടി സ്വീകരിക്കുമോ;
- (ഇ) പല സർക്കാർ ആശുപത്രികളിലും ആവശ്യത്തിന് സ്ഥലവും മെഷീനുകളും ഉണ്ടെങ്കിലും ജീവനക്കാരില്ലാത്തതും വേണ്ടത്ര തസ്തികകൾ അനുവദിക്കാത്തതും രോഗികളെ ദുരിതത്തിലാക്കുന്ന പ്രശ്നത്തിന് പരിഹാരം കണ്ടെത്തുമോ എന്ന് വ്യക്തമാക്കുമോ?

ഉദ്യോഗസ്ഥരുടെ കാര്യക്ഷമത വർദ്ധിപ്പിക്കുന്നതിന് നടപടി

*472. ശ്രീ.സി. കെ. ശശീന്ദ്രൻ

„ രാജു എബ്രഹാം

„ എം. നൗഷാദ്

„ എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാരിന്റെ വികസന-ക്ഷേമ കാഴ്ചപ്പാടിന് അനുസൃതമായി വികസന ലക്ഷ്യങ്ങൾ നിറവേറ്റുന്നതിനായി സർക്കാർ ഉദ്യോഗസ്ഥരുടെ കാഴ്ചപ്പാടിലും ഇടപെടലിലും കാര്യക്ഷമതയും പരിവർത്തനവും സൃഷ്ടിക്കുന്നതിന് പരിശീലന നയം രൂപീകരിച്ചിട്ടുണ്ടോ;
- (ബി) തദനുസൃതം പരിശീലന പദ്ധതി പുനഃസംഘടിപ്പിച്ചിട്ടുണ്ടോ;

- (സി) ജനങ്ങളുടെ ആവശ്യങ്ങളിൽ വേഗം തീർപ്പുകൽപ്പിക്കുന്നതിന് ഏർപ്പെടുത്തിയിട്ടുള്ള ആധുനിക സാങ്കേതികവിദ്യാധിഷ്ഠിതമായ സംവിധാനങ്ങളെക്കുറിച്ച് അറിയിക്കാമോ;
- (ഡി) ഇ-ഓഫീസ് സംവിധാനം കാര്യക്ഷമമായി പ്രവർത്തിക്കുന്നുണ്ടോയെന്ന് വ്യക്തമാക്കുമോ?

വാളയാർ കേസന്വേഷണം

*473. ശ്രീ.കെ.എസ്.ശബരീനാഥൻ

„ ഷാഫി പറമ്പിൽ

„ വി.ടി.ബൽറാം

„ പി.ടി. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ക്രിമിനൽ കേസന്വേഷണത്തിലെ പോലീസ് അലംഭാവവും തെളിവുകൾ കോടതി മുൻപാകെ എത്തിക്കുന്നതിലുള്ള പിഴവും കാരണം കൊടും കുറ്റവാളികൾ പോലും ശിക്ഷിക്കപ്പെടാതെ രക്ഷപ്പെടുന്നുവെന്ന ആക്ഷേപം സർക്കാർ ഗൗരവമായി പരിഗണിച്ചിട്ടുണ്ടോ;
- (ബി) വാളയാറിലെ പതിമൂന്നും ഒൻപതും വയസ്സുള്ള പട്ടികവിഭാഗത്തിൽപ്പെട്ട പെൺകുട്ടികളുടെ ദുരൂഹമരണത്തിൽ ലഭ്യമായ തെളിവുകൾപോലും നശിപ്പിക്കപ്പെട്ടുവെന്ന ആക്ഷേപത്തിന് ബലം നൽകുന്നതാണോ പാലക്കാട് പോക്സോ കോടതിയുടെ വിധിയെന്നത് പരിശോധിച്ചിട്ടുണ്ടോ;
- (സി) കേസുമായി പ്രതികളെ ബന്ധിപ്പിക്കുന്ന സാക്ഷിമൊഴികൾ രേഖപ്പെടുത്തുന്നതിലും തെളിവുകൾ കണ്ടെത്തുന്നതിലും അന്വേഷണ സംഘത്തിനുണ്ടായതായി പറയപ്പെടുന്ന പാകപ്പിഴകൾ കേസ് ദുർബലമാക്കുന്നതിന് ഇടയായിട്ടുണ്ടോയെന്ന് വെളിപ്പെടുത്താമോ;
- (ഡി) ലഭ്യമായ തെളിവുകൾ വിശ്വസനീയമായ രീതിയിൽ കൂട്ടിയിണക്കുന്നതിൽ പ്രോസിക്യൂഷന് വീഴ്ച വന്നതായി വിലയിരുത്തുന്നുണ്ടോ;
- (ഇ) പോക്സോ കേസിലെ ഇരകൾക്ക് നീതി ലഭ്യമാക്കുന്നതിന് പ്രമുഖരായ അഭിഭാഷകരുടെ സേവനം പ്രയോജനപ്പെടുത്താതിരുന്നത് എന്തുകൊണ്ടാണെന്ന് വ്യക്തമാക്കാമോ?

ജയിലുകളുടെ പ്രവർത്തനം കാര്യക്ഷമമാക്കുന്ന നടപടി

*474. ശ്രീ.പുരുഷൻ കടലുണ്ടി

„ ജെയിംസ് മാത്യു

„ മുരളി പെരുനെല്ലി

„ വി.കെ.പ്രശാന്ത് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ജയിലുകളുടെ പ്രവർത്തനം കൂടുതൽ കാര്യക്ഷമമാക്കുന്നതിന് ഈ സർക്കാർ സ്വീകരിച്ചിട്ടുള്ള നടപടികൾ വിശദമാക്കാമോ;
- (ബി) ഏതെല്ലാം ജയിലുകളിലാണ് നിലവിൽ ഭക്ഷ്യവിഭവങ്ങൾ തയ്യാറാക്കി വില്പന നടത്തുന്നത് എന്ന് അറിയിക്കുമോ;
- (സി) ജയിലുകളിൽ നിന്നും ഉണ്ടാക്കുന്ന തുച്ഛകരവും ഗുണനിലവാരവുമുള്ള ഭക്ഷണം ഓൺലൈനിലൂടെ ഓർഡർ ചെയ്യുന്നതിന് സൗകര്യം ഏർപ്പെടുത്തിയിട്ടുണ്ടോ എന്ന് വ്യക്തമാക്കുമോ;

(ഡി) ജയിലുകളിൽ നിന്ന് എൽ.ഇ.ഡി. ബൾബുകൾ നിർമ്മിച്ച് വിതരണം നടത്തുന്നുണ്ടോ; വിശദാംശം നൽകുമോ?

പകർച്ചവ്യാധി പ്രതിരോധ നിയന്ത്രണ പ്രവർത്തനങ്ങൾ

*475. ശ്രീ.പി. ഉണ്ണി

„ എസ്.രാജേന്ദ്രൻ

„ ഡി.കെ. മുരളി

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പകർച്ചവ്യാധി പ്രതിരോധ നിയന്ത്രണ പ്രവർത്തനങ്ങൾ ത്വരിതപ്പെടുത്തുന്നതിനായി എന്തെല്ലാം പ്രവർത്തനങ്ങളാണ് ഈ സർക്കാർ നടപ്പാക്കിയിട്ടുള്ളതെന്ന് വിശദമാക്കാമോ;

(ബി) മഴക്കാലത്ത് ജലജന്യ, കൊതുക്ജന്യ രോഗങ്ങൾ വ്യാപകമാകാതിരിക്കാൻ ആരോഗ്യ പ്രവർത്തകരുടെ സേവനം കൂടുതൽ കാര്യക്ഷമമാക്കുന്നതിനും പൊതുജനങ്ങൾക്ക് ഇതു സംബന്ധിച്ച് ബോധവൽക്കരണം നൽകുന്നതിനും നടപടി സ്വീകരിക്കുമോ?

വ്യാജ മരന്ന് നിർമ്മാണവും വിതരണവും

*476. പ്രൊഫ.ആബിദ് ഹുസൈൻ തങ്ങൾ

ശ്രീ.പാറക്കൽ അബ്ദുല്ല

„ കെ.എം.ഷാജി

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) വൻകിട കമ്പനികളുടെ മരുന്നുകൾ വ്യാജമായി നിർമ്മിച്ച് വിതരണം ചെയ്യുന്ന സംഘങ്ങൾ കേരളത്തിൽ ശക്തമാകുന്നു എന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;

(ബി) മരന്ന് സംഭരണ കേന്ദ്രങ്ങളിൽ നിന്ന് സംശയാസ്പദമായി കണ്ടെടുത്ത മരുന്നുകൾ ഇതിനകം പരിശോധനയ്ക്ക് വിധേയമാക്കുകയുണ്ടായോ; അറിയിക്കുമോ;

(സി) കേരളത്തിലെ സംഭരണ കേന്ദ്രങ്ങളിൽ മരുന്നുകൾ വേണ്ടത്ര അളവിൽ ലഭിക്കുമെന്നിരിക്കെ പുറത്തു നിന്നും വൻതോതിൽ മരുന്നുകൾ വരുത്തുന്നതിന്റെ സാഹചര്യം പരിശോധിക്കുമോ;

(ഡി) വ്യാജ മരന്ന് കേരളത്തിൽ എത്തുന്ന വിവരം വൻകിട കമ്പനികളും ഏജൻസികളും സർക്കാരിനെ അറിയിച്ചതായ റിപ്പോർട്ടുകൾ പരിശോധിക്കുകയുണ്ടായോ; വിശദമാക്കുമോ?

അക്ഷയ കേന്ദ്രങ്ങളുടെ പ്രവർത്തനങ്ങൾ

T *477. ശ്രീ.എസ്.രാജേന്ദ്രൻ

„ എം. രാജഗോപാലൻ

„ വി. കെ. സി. മമ്മത്ത് കോയ

„ എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം അക്ഷയ കേന്ദ്രങ്ങളുടെ പ്രവർത്തനങ്ങൾ വിലയിരുത്തിയിട്ടുണ്ടോ; ആയതിന്റെ പ്രവർത്തനം വിപുലപ്പെടുത്തുന്നതിനായി എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് അറിയിക്കുമോ;
- (ബി) കേന്ദ്ര, സംസ്ഥാന സർക്കാരുകളുടെ അനുമതിയോടെ സംസ്ഥാനത്ത് പ്രവർത്തിക്കുന്ന ജനസേവന കേന്ദ്രങ്ങൾ അക്ഷയ കേന്ദ്രങ്ങളുടെ പ്രവർത്തനത്തെ ബാധിക്കുന്നുണ്ടോ;
- (സി) ജനസാന്ദ്രത കണക്കിലെടുത്ത് ആവശ്യമുള്ള സ്ഥലങ്ങളിൽ ജനങ്ങൾക്ക് കൂടുതൽ സേവനം ഒരുക്കുന്നതിനായി പുതിയ അക്ഷയ സെന്ററുകൾ സ്ഥാപിക്കുന്നതിന് നിർദ്ദേശം നൽകുമോ എന്നറിയിക്കുമോ?

ജീവിതശൈലീ രോഗങ്ങൾ പ്രതിരോധിക്കുന്നതിനുള്ള പദ്ധതികൾ

*478. ശ്രീ.കെ.യു. ജനീഷ് കുമാർ

„ എം. സ്വരാജ്

ശ്രീമതി.പി. അയിഷാ പോറ്റി

ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം ആരോഗ്യമേഖലയിൽ വളരെയേറെ നേട്ടങ്ങൾ കൈവരിച്ചുവെങ്കിലും ജീവിതശൈലീ രോഗങ്ങൾ പ്രധാന ആരോഗ്യ പ്രശ്നമായി മാറിക്കൊണ്ടിരിക്കുന്ന സാഹചര്യത്തിൽ ഇവയെ പ്രതിരോധിക്കുന്നതിനായി ഈ സർക്കാർ എന്തെല്ലാം നൂതന പദ്ധതികളാണ് ആവിഷ്കരിച്ചിരിക്കുന്നതെന്ന് വെളിപ്പെടുത്തുമോ;
- (ബി) സർക്കാർ ആശുപത്രികളിൽ ഹൃദ്രോഗം, പക്ഷാഘാതം, ഹൈപ്പർ ടെൻഷൻ, പ്രമേഹം, കിഡ്നി രോഗങ്ങൾ മുതലായവയ്ക്ക് നൂതന ചികിത്സാ സൗകര്യങ്ങൾ ഏർപ്പെടുത്തിയിട്ടുണ്ടോ;
- (സി) ഇതിന്റെ ഭാഗമായി ജില്ലാ ആശുപത്രികളിൽ പക്ഷാഘാത ചികിത്സയ്ക്കായി സ്കോക്ക് സെന്ററുകൾ ആരംഭിച്ചിട്ടുണ്ടോ;
- (ഡി) ജീവിതശൈലീ രോഗങ്ങൾ തടയുന്നതിനാവശ്യമായ പ്രതിരോധ നടപടികൾ സംബന്ധിച്ചും ചിട്ടയായ വ്യായാമ മറുകൾ, ചികിത്സ തുടങ്ങിയവ സംബന്ധിച്ചും പൊതുജനങ്ങൾക്കാവശ്യമായ അവബോധം നൽകുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ?

ഗുണ്ടാ ആക്രമണങ്ങളും കൊലപാതകങ്ങളും

*479. ശ്രീ.വി.കെ.ഇബ്രാഹിം കുഞ്ഞ്

„ കെ.എം.ഷാജി

„ സി.മമ്മൂട്ടി

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗുണ്ടാ പകയും ആക്രമണങ്ങളും കൊലപാതകങ്ങളും നിരന്തരം ഉണ്ടാകുന്നതിന്റെ കാരണങ്ങൾ വിശകലനം ചെയ്തിട്ടുണ്ടോ; എങ്കിൽ വിശദവിവരം വെളിപ്പെടുത്തുമോ;

- (ബി) ഇത് നിയന്ത്രിക്കാൻ നിലവിലെ ഗുണ്ടാ ആക്ട് പര്യാപ്തമാണെന്ന് കരുതുന്നുണ്ടോ;
- (സി) എങ്കിൽ അതിനുള്ള അടിസ്ഥാനം എന്താണെന്ന് വ്യക്തമാക്കുമോ?

അന്ത്യോദയ അന്നയോജന പദ്ധതി ഗുണഭോക്താക്കൾ

*480. ശ്രീ.ആന്റണി ജോൺ

„ സി. കെ. ശശീന്ദ്രൻ

„ രാജു എബ്രഹാം

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഭക്ഷ്യഭദ്രതാ നിയമത്തിന്റെ ഫലപ്രദമായ നടത്തിപ്പിന്റെ ഭാഗമായി പാവപ്പെട്ട കുടുംബങ്ങൾക്കായി അന്ത്യോദയ അന്നയോജന പദ്ധതി നടപ്പാക്കി വരുന്നുണ്ടോയെന്ന് അറിയിക്കുമോ;
- (ബി) പ്രസ്തുത പദ്ധതി പ്രകാരം ഓരോ കുടുംബത്തിനും ലഭിക്കുന്ന അരി എത്ര കിലോയാണെന്നും സംസ്ഥാന സർക്കാർ സൗജന്യമായി നൽകുന്ന അരിയ്ക്ക് കേന്ദ്രസർക്കാർ കിലോഗ്രാമിന് എത്ര രൂപയാണ് നൽകുന്നതെന്നും വ്യക്തമാക്കുമോ;
- (സി) അന്ത്യോദയ അന്നയോജനയിൽ ഗുണഭോക്താക്കളെ തെരഞ്ഞെടുക്കുന്നതിനുള്ള മാനദണ്ഡം എന്തൊക്കെയാണെന്ന് വ്യക്തമാക്കുമോ;
- (ഡി) അറുപത്തഞ്ചും അതിന് മുകളിലും പ്രായമുള്ള അഗതികൾക്കായി നടപ്പാക്കി വരുന്ന അന്നപൂർണ്ണ പദ്ധതിയുടെ വിശദാംശം അറിയിക്കുമോ;
- (ഇ) അന്നപൂർണ്ണ പദ്ധതിയിലെ ഗുണഭോക്താക്കളുടെ എണ്ണം കുറഞ്ഞു വരുന്നുണ്ടോ; എങ്കിൽ ഇതുമായി ബന്ധപ്പെട്ട അപര്യാപ്തതകൾ പരിഹരിക്കുന്നതിനായി എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

09-11-2019

എസ് വി ഉണ്ണികൃഷ്ണൻ നായർ,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
 "T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.